

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Political

سیاسی

محمد هارون خیل شعشی
۰۳ می ۲۰۱۲

امریکایی اسارتنامه:

د جنگ او وینو توپولو اساسی عامل

زموږ هوښیار او دراک هیوادوال خو پخوا لا په دې روښانه واقعیت ښه پوهېدل، چې امریکایی یرغلگران به هر ورو د کابل پر مزدورو واکمنانو خپله استعماري اسارتنامه تپي؛ خونه په دې شرمناکه او خندنی ښه؛ ځکه هیچا تصور نه کاوه، چې د سپینې ماڼۍ بې زړه واکمن به پر خپل ټول وحشتناک جنگي ماشین اوبې شماره حشم وخدم سربرېره، د بگرام په هوايي اډه کې، غله غوندي له الوتکې څخه را کښته کيږي؛ او د سختو پوځي تیاریو په ترڅ کې به له دریم شاه شجاع - حامد کرزي سره پر هغه کرغېرن او شرمناک سند لاسلیک کيږي، چې تر اوسه یې نه یوازي افغان اولس، بلکې د دوی د مزدور پارلمان غړو هم مخ نه دی لېدلی .

د افغانستان په ویاړلي تاریخ کې د لاهور، کندهار، گندمک او دیورنو په شان ډېر استعماري تړونونه لاسلیک سوي دي؛ خو زموږ خپلواکو، سرلورو او زروړو خلگو هیڅکله د پردو تاراگرو وټپل سوو اسارتنامو او تحدیدنامو ته غاړه نه ده ایښې . دا پلا به هم د سر، مال او ناموس په ښندلو سره د امریکایی یرغلگرو ودې توري او شرمناکي استعماري اسارتنامې ته غاړه کښې نږدي .

د امریکایی چوښیو د تورو او کرغېرنو نخشو پر بېلابېلو اړخو مو پخوا د هیواد په دواړو ملي ژبو (پښتو او دري) پراخي خبرې کړي دي، چې گران لوستونکي یې په « افغانستان آزاد - آزاد افغانستان »، « لر او بر » او « بڼوا » وپېانو کې د « لشکرگاه های امریکائی و نقشه های استعماری » او « امریکایی چوڼی او استعماري نخشی » تر عنوانو لاندې لوستلای سي . په دې ځغلنده لیکنه کې افغانانو ته د اوسنی امریکایی اسارتنامې د راتلونکو عواقبو په باره کې لنډه اشاره کوو .

امریکایی او ایتلافي لښکرو څه دپاسه لس کاله مخکې په افغانستان او سیمه کې د خپلو اوږدو سیاسي، اقتصادي او ستراتیژیکو پلانو دتحقق دپاره زموږ پر ویاړلي او سرلوري هیواد پوځي یرغل وکړ . په دې ظالمانه او انساني ضد یرغل کې (کي یې) د دیورند د منحوسي کرښې ودواړو خواوته د لکو بې گونا افغانانو پر وژلو او تپي کولو سربرېره، د خپلو زورو پوځیانو ویني توی کړې؛ او په زرو میلیارد ډالره یې د جگړې په اور کې وسوخل . د

جگړې همدې انساني تلفاتو، مالي تاوانو او سياسي مخالفتو له ډېره وخته امريکايي ستراتيژيستان دې ته اړ کړي دي، چې له دې خونړي ناتار څخه ژر تر ژره ځانونه وژغوري . البته داسې ژغورنه، چې نه سيخ وسوځي نه کباب . يانې له يوې خوا د خپلو زياتېدونکو پوځي تلفاتو، مالي زيانو او سياسي مخالفتو مخنيوی وکړي؛ او له بلې خوا د اشغال سوي افغانستان او شاوخوا سيمي څارنه او کنترول هم له گوتو ونه باسي .

د امريکا و راتلونکو انتخاباتو ته تياری او د سوريې او ايران پر خلاف د جنګي عملياتو په مقصد د پوځي او مالي امکاناتو برابرول، پر افغانستان باندې ددې شرمناکې اسارتنامې د تپلو په کار کې د سپيني ماڼۍ د واکمنانو د تلوار دوه لوی او اساسي عوامل گڼل کيږي . مالوميري، چې د همدغو دوو لويو او اساسي عواملو له مخې د امريکايي لښکرو ډېره برخه په نيژدې وختو کې له افغانستانه وزي . نوره پاته برخه يې د کابل د مزدور پوځ د روزني او له تروريزم سره د مبارزې تر پردې لاندې په هغو لښکرکوټو يا چوښيو کې ځای پر ځای کيږي، چې له تېرو لسو کلو راهيسې يې د همدې استعماري نخشو دپاره د افغانستان په گوټ گوټ کې جوړې کړي دي .

اما د امريکايي لښکرو عددي کمښت او نظامي تمرکز به هيڅکله د افغانانو روان خونړی ناورين ختم نه کې؛ ځکه د هيواد په بېلابېلو سيمو کې مېشت امريکايي پوځونه به دپخوا په شان د کابل د مزدور او فاسد رژيم و ملاتړ او زموږ د بې گونا خلگو و بې رحمانه وژني، اختناق او سپکاوي ته دوام ورکوي؛ گاونډي هيوادونه او د سيمي نور مغرض دولتونه به د امريکايي لښکرو د حضور او مزدور رژيم د واکمنۍ په پلمه د هر بل وخت په څېر خپلې بې شرمانه لاسوهني پر مخ بيايي . د کابل د مزدور رژيم واکمني، د امريکايي پوځو بې مسووليتنه حضور او د پردو هيوادو خاينانه لاسوهني به هر يو په خپل وار سره د افغان وژني و رواني جگړې ته لا زور ورکوي . داوښي، لمبې او وړانۍ به بېله شکه د قومي، مذهبي، ژبني، سمني او تنظيمي تضادو لمن نوره هم پراخه کې؛ او په دې توگه به دا ويارلی گډ تاريخي هيواد د تجزيې له جدي خطر سره مخامخ سي .

په دې ډول گورو، چې د امريکايانو استعماري اسارتنامه په افغانستان کې د جنګ او وینو تويولو اساسي عامل دی. تر هغه مهاله، چې په هيواد کې پردې پوځونه او د هغو مزدور حکومت په زور او جبر د خلگو پر ژوند، مال او ناموس واکمني چلبي، د سولې او امنيت راوستل خيال، محال او جنون ښکاري .

په افغانستان کې د دايمي سولې او امنيت په مقصد بايد سمدستي د هيواد د وروڼو قومو او قبيلو د پوهو، ښکرو او زړه سواندو ملي شخصيتو په گډون د يوه موقت ملي حکومت پر جوړولو غور وسي . يوازې دغه راز ښکنا، مخلص او سپېڅلي ملي شخصيتونه کولای سي له وسله والو او غير وسله والو مخالفينو سره د خبرو اترو پر تېغ کښېني؛ او پر خپلو وطنوالو سربېره د همسايه هيوادو او نړۍ والي ټولني هر اړخيز باور تر لاسه کې .